

## śrī veṅkaṭeśvara suprabhātam

kausalyā suprajā rāma pūrvāsandhyā pravartate |  
uttiṣṭha naraśārdūla kartavyaṃ daivamāhnikam || 1 ||

uttiṣṭhottiṣṭha govinda uttiṣṭha garuḍadhvaja |  
uttiṣṭha kamalākānta trailokyaṃ maṅgaḷaṃ kuru || 2 ||

mātassamasta jagatāṃ madhukaiṭabhāreḥ  
vakṣovihārīṇi manohara divyamūrte |  
śrīsvāmini śritajanapriya dānaśīle  
śrī veṅkaṭeśa dayite tava suprabhātam || 3 ||

tava suprabhātamaravinda locane  
bhavatu prasannamukha candramaṅḍale |  
vidhi śaṅkarendra vanitābhirarcite  
vṛśa śailanātha dayite dayānidhe || 4 ||

atryādi sapta ṛṣayassamupāsya sandhyāṃ  
ākāśa sindhu kamalāni manoharāṇi |  
ādāya pādayuga marcayituṃ prapannāḥ  
śeṣādri śekhara vibho tava suprabhātam || 5 ||

pañcānanābja bhava ṣaṇmukha vāsavādyāḥ

traivikramādi caritaṃ vibudhāḥ stuvanti |  
 bhāṣāpatiḥ paṭhati vāsara śuddhi mārāt  
 śeṣādri śekhara vibho tava suprabhātam || 6 ||

īśat-praphulla sarasīruha nārikeḷa  
 pūgadrūmādi sumanohara pālikānām |  
 āvāti mandamanilaḥ sahadivya gandhaiḥ  
 śeṣādri śekhara vibho tava suprabhātam || 7 ||

unmīlyanetra yugamuttama pañjarasthāḥ  
 pātrāvasiṣṭa kadalī phala pāyasāni |  
 bhuktvāḥ salīla mathakeḷi śukāḥ paṭhanti  
 śeṣādri śekhara vibho tava suprabhātam || 8 ||

tantrī prakarṣa madhura svanayā vipaṅcyā  
 gāyatananta caritaṃ tava nārado᳚pi |  
 bhāṣā samagra masat-kṛtacāru ramyaṃ  
 śeṣādri śekhara vibho tava suprabhātam || 9 ||

bhṛṅgāvalī ca makaranda rasānu viddha  
 jhūṅkāragīta ninadaiḥ sahasevanāya |  
 niryātyupānta sarasī kamalodarebhyaḥ  
 śeṣādri śekhara vibho tava suprabhātam || 10 ||

yoṣāgaṇena varadadhni vimathyamāne

ghoṣālayeṣu dadhimanthana tīvraghoṣāḥ |  
 roṣātkaliṃ vidadhate kakubhaśca kumbhāḥ  
 śeṣādri śekhara vibho tava suprabhātam || 11 ||

padmeśamitra śatapatra gatāḥivargāḥ  
 hartuṃ śriyaṃ kuvalayasya nijāṅgalakṣmyāḥ |  
 bherī ninādamiva bhibhrati tīvranādam  
 śeṣādri śekhara vibho tava suprabhātam || 12 ||

śrīmannabhīṣṭa varadākhila loka bandho  
 śrī śrīnivāsa jagadeka dayaika sindho |  
 śrī devatā gr̥ha bhujāntara divyamūrte  
 śrī veṅkaṭācalapate tava suprabhātam || 13 ||

śrī svāmi puṣkariṇikāplava nirmalāṅgāḥ  
 śreyārthino haraviriñci sanandanādyāḥ |  
 dvāre vasanti varanetra hatotta māṅgāḥ  
 śrī veṅkaṭācalapate tava suprabhātam || 14 ||

śrī śeṣaśaila garuḍācala veṅkaṭādri  
 nārāyaṇādri vṛṣabhādri vṛṣādri mukhyām |  
 ākhyām tvadīya vasate raniśaṃ vadanti  
 śrī veṅkaṭācalapate tava suprabhātam || 15 ||

sevāparāḥ śiva sureśa kṛṣānudharma

rakṣombunātha pavamāna dhanādhi nāthāḥ |  
 baddhāñjali pravilasannija śīrṣadeśāḥ  
 śrī veṅkaṭācalapate tava suprabhātam || 16 ||

dhātīṣu te vihagarāja mṛgādhirāja  
 nāgādhirāja gajarāja hayādhirājāḥ |  
 svasvādhikāra mahimādhika marthayante  
 śrī veṅkaṭācalapate tava suprabhātam || 17 ||

sūryendu bhauma budhavākpati kāvyaśauri  
 svarbhānuketu diviśat-pariśat-pradhānāḥ |  
 tvaddāsadāsa caramāvadhi dāsadāsāḥ  
 śrī veṅkaṭācalapate tava suprabhātam || 18 ||

tat-pādadhūli bharita sphuritottamāṅgāḥ  
 svargāpavarga nirapekṣa nijāntaraṅgāḥ |  
 kalpāgamā kalanayā२२\_kulatāṃ labhante  
 śrī veṅkaṭācalapate tava suprabhātam || 19 ||

tvadgopurāgra śikharāṇi nirīkṣamāṅgāḥ  
 svargāpavarga padavīm paramām śrayantaḥ |  
 martyā manuṣya bhuvane matimāśrayante  
 śrī veṅkaṭācalapate tava suprabhātam || 20 ||

śrī bhūmināyaka dayādi guṇāmṛtābde

devādideva jagadeka śaraṇyamūrte |  
 śrīmannananta garuḍādibhi rarcitāṅghre  
 śrī veṅkaṭācalapate tava suprabhātam || 21 ||

śrī padmanābha puruṣottama vāsudeva  
 vaikuṅṭha mādharma janārdhana cakrapāṇe |  
 śrī vatsa cihna śaraṇāgata pārijāta  
 śrī veṅkaṭācalapate tava suprabhātam || 22 ||

kandarpa darpa hara sundara divya mūrte  
 kāntā kucāmburuha kuṭmala loladr̥ṣṭe |  
 kalyāṇa nirmala guṇākara divyakīrte  
 śrī veṅkaṭācalapate tava suprabhātam || 23 ||

mīnākṛte kamaṭhakola nṛsimha varṇin  
 svāmin paraśvatha tapodhana rāmacandra |  
 šeṣāṃśarāma yadunandana kalkirūpa  
 śrī veṅkaṭācalapate tava suprabhātam || 24 ||

elālavaṅga ghanasāra sugandhi tīrthaṃ  
 divyaṃ viyatsaritu hemaghaṭeṣu pūrṇam |  
 dhṛtvādya vaidika śikhāmaṇayaḥ prahr̥ṣṭāḥ  
 tiṣṭhanti veṅkaṭapate tava suprabhātam || 25 ||

bhāsvānudeti vikacāni saroruhāṇi

sampūrayanti ninadaiḥ kakubho vihaṅgāḥ |  
 śrīvaiṣṇavāḥ satata marthita maṅgaḷāste  
 dhāmāśrayanti tava veṅkaṭa suprabhātam || 26 ||

brahmādayā ssuravarā ssamaharṣayaste  
 santassanandana mukhāstvatha yogivaryāḥ |  
 dhāmāntike tava hi maṅgaḷa vastu hastāḥ  
 śrī veṅkaṭācalapate tava suprabhātam || 27 ||

lakśmīnivāsa niravadya guṇaika sindho  
 saṃsārasāgara samuttaraṇaika seto |  
 vedānta vedyā nijavaibhava bhakta bhogyā  
 śrī veṅkaṭācalapate tava suprabhātam || 28 ||

itthaṃ vṛṣācalapateriha suprabhātaṃ  
 ye mānavāḥ pratidinaṃ paṭhituṃ pravṛttāḥ |  
 teṣāṃ prabhāta samaye smṛtiraṅgabhājāṃ  
 praññāṃ parārtha sulabhāṃ paramāṃ prasūte || 29 ||

Web Url: <http://www.vignanam.org/veda/sri-venkateswara-suprabhatam-english.html>